

عید الفطر.....صدقة الفطر (فضائل، احکام، مسائل)

تمہید:

عید النظر بھی دیگر امتیازات دینیہ کی طرح ایک عظیم اسلامی شعار، ایک دورس اخلاقی نصاب، ایک مسنون تفتح اور قومی مسرت اور خوشی کا مبارک دن ہے، جسے دنیا والوں کے معمولات کے بالکل اللہ نے بجائے ایک ہمارے عبادت کی اہمیت برقرار رکھتے ہوئے اس میں بقدر ضرورت تفتح کی آمیزش کر کے اسلام کی قوت و عظمت کو دوام بخش دیا ہے۔

ہر مرغوب و محبوب شے کے حصول اور عزیز مقصد کے انجام پانے پر جب فطرہ خوشی نصیب ہو تو دستور ہے کہ اس کے انہمار کی کوئی نہ کوئی صورت اور تدبیر ضرور اختیار کی جاتی ہے۔ اسلام نے بھی دین فطرت ہونے کی وجہ سے اس مضموم انسانی جذبہ کی پوری قدر کی اور دین فطرت کی قائل امت مرحومہ کی دلداری و عزت افزائی فرمائی۔ چنانچہ رمضان المبارک کے پاکیزہ میں مختلف قسم کی شبانہ روز عبادت و ریاضت خوش اسلوبی سے کمل کرنے پر کلکشم وال کے دن چند خاص اعمال پر مشتمل ایک مظاہرہ مسرت و تفتح قانوناً مقرر کر دیا ہے۔

تحفہ عبودیت:

اپنی عزت و جاہت کے لینہیں بلکہ حصول اجر و ثواب کی نیت کے ساتھ پے دل سے دیئے ہوئے عطیہ کو صدقہ کہتے ہیں۔ اور ”فطر“ کا معنی ہے ٹوٹنے، کھلانا، جدا ہونا، تو صدقۃ الفطر کا مطلب ہوا۔ ماہ صیام کے جدا ہونے، روزہ کا عمل ٹوٹنے نیز کھانے پینے اور میاں بیوی کے میل جوں کی بندش کھلنے پر اللہ تعالیٰ کی بارگاہ میں خلوص قلب سے پیش کیا ہوا ”ہدیہ تشکر“، ہر چھوٹا بڑا کے لیے اور ہر ممنون اپنے محسن و مربی اور مرکز عقیدت تک کوئی تحفہ اور عطیہ کی ذریعہ اور واسطہ کے ساتھ ہی پہنچانے جاتا ہے اور اس عمل کو اپنا فطری اور اخلاقی فرض، موجب سعادت اور باعثِ خیر و برکت عمل یقین کرتا ہے۔ یعنیہ اسی طرح فرمائیں بردار مخلوق جب خالق مطلق اور رب رحیم و کریم کے حضور اپنی بندگی اور توفیق عبادت و ریاضت کی نعمت نصیب ہونے پر اظہار سرور فرحت کے لیے جبے سائی کا ارادہ کرے تو فقراء و مساکین کا معروف طبقہ کہ جن لوگوں کی حالت بخیز و احتیاج، پروردگار کو بڑی محبوب ہے۔ ان کو اپنا وکیل اور غما نہدہ بنانا کر بارگاہ صدمیہ کے مناسب ہدیہ نیاز پیش کرنے پر فطرۃ اور قانوناً موروث مجبور ہو جاتی ہے، یہ حاصل ہے، صدقۃ الفطر کی قانونی رسم اور شرعی ضابطہ کے اداء و تکمیل کا۔ خوش نصیب ہیں وہ لوگ جنہیں تازندگی اس روحاںی فصل بہار سے دل و دماغ اور جسم و جان کے لیے کسب فیض و نور کا موقع ملتا ہے۔ ورزق اللہ ابداء..... آمین! ہم سب کو اس نعمت عظیمی کی قدر کرنی چاہیے۔

زکوٰۃ اور صدقات واجبہ کا نصاب:

ہر آزاد، عاقل، بالغ مسلم جو گھر یا پر ضروریات کے علاوہ ساڑھے باون تو لے چاندی یا اس کی قیمت کے نقد روپیہ یا سونے یا اتنے وزن کے چاندی کے زیوریاً تی قیمت کے سامان یا جائیداد یا تجارتی مال کا مالک ہو یا اس کے پاس موجود تمام اشیاء میں سے بعض یا سب کا مجموعہ کر ساڑھے باون تو لے چاندی کی قیمت کے برابر ہو جائے یا پھر وہ بجائے چاندی کے ساڑھے سات تو لے سونے یا اتنے وزن کے سونے کے زیورات کا مالک ہو تو اس پر زکوٰۃ کی طرح عید الفطر کے دن نماز کا وقت آتے ہی صدقہ الفطر واجب ہو جاتا ہے۔ مگر اتنی مالیت پر زکوٰۃ کی طرح سال کا گزر نا ضروری نہیں۔

صدقہ فطر:

ہر میال بیوی پر صرف اپنی ذات کی طرف سے اور اپنے بے مال غیر بالغ یا بالغ مگر مجنون اولاد نیز اپنے نوکر اور خادمہ کی طرف سے صدقہ دینا واجب ہے۔ مال دار بالغ اولاد اور باقی گھر والے اپنا صدقہ خود ادا کریں۔ البتہ ان کا وکیل بن کر صدقہ وزکوٰۃ وغیرہ ادا کرنا درست ہے اور اگر کسی شخص نے بغیر ایک دوسرا کی اجازت کے اخذو ہی اس کی طرف سے دے دیا تو وہ "صدقہ نقلیہ" بن جائے گا اور اصل آدمی پر صدقہ الفطر بدستور واجب رہے گا۔ اس کو مستقلًا ادا کرنا ضروری ہے۔ عورت شریعت کے مطابق چونکہ اکثر حکام میں مرد کی طرح مستقل شخصیت وحیثیت کی مالک ہے۔ چنانچہ نقد اور غیر نقدی مال وغیرہ کے جمع اور خرچ میں اس کی ملکیت وحیثیت بھی مستقل ہے۔ لہذا س پر صرف اپنی ذات کی طرف سے صدقہ دینا واجب ہے، اپنے شوہر اور اولاد کی طرف سے نہیں! اور اگر گھر میں صرف اس کے خادم نے صدقہ ادا کیا تو اس سے عورت پر واجب شدہ صدقہ ادا نہیں ہو گا بلکہ اسے بہر حال اپنی زکوٰۃ، عشر اور قربانی کی طرح اپنا یہ صدقہ الفطر بھی خود ہی براہ راست لازماً ادا کرنا پڑے گا اور نہ وہ گناہ گارہ ہو گی۔

صدقہ فطر میں پونے دو گلو گندم (احتیاطاً دو گلو) یا گندم کا آٹا یا ساڑھے تین گلو جو (احتیاطاً چار گلو) یا جو کا آٹا اور ستو یا چار گلو کو ہجور یا کشمکش یا ان کی قیمت حاضر زمان کے مطابق دینا واجب ہے۔ فقراء کی ضرورت کے لحاظ سے نقد پیسے دینا اولیٰ اور بہتر ہے تاکہ وہ غریب خود بھی کچھ خرید کر عید کی خوشی میں براہ راست حصہ دار بن سکے۔

نمازِ عید سے قبل صدقہ فطر ادا کرنا افضل اور مستحب ہے اور عید سے ایک دو روز قبل بھی ادا کرنا جائز ہے۔

صدقہ فطر کے مستحق.....غیر مستحق:

رشته داروں میں حقیقی دادا، دادی، ماں، باپ، نانا، نانی، بیٹا، بیٹی، پوتا، پوتی، نواسہ، نواسی میں سے کسی کو بھی صدقہ فطر اور زکوٰۃ دینا جائز نہیں۔ ایسے ہی شوہر، بیوی ایک دوسرا کو صدقہ فطر نہیں دے سکتے۔ اس کے علاوہ دیگر متاج و مسکین عزیز واقارب میں سے سوتیلے دادا، دادی، سوتیلے ماں، باپ، حقیقی پچا، پچی، پھوپھا، پھوپھی، ماموں، ممانتی، خالو، خالہ، حقیقی بھائی، بہن، بھتیجا، بھتیجی، بھانجا، بھانجی، اپنے سر، ساس، سالہ، سالی اور بہنوئی سب کو زکوٰۃ عشر کی طرح صدقہ الفطر دینا جائز ہے۔ سادات قریش کی پانچ شاخوں کو صدقہ فطر سمیت تمام صدقات واجبہ، زکوٰۃ عشر دینا جائز نہیں۔

حضرت ﷺ کے ارشاد کے مطابق "تمام صدقات، محمد اور آل محمد ﷺ کے لیے حلال نہیں۔ سادات بنوہاشم کی پانچ شاخیں یہ ہیں (1)آل علی (2)آل عباس (3)آل جعفر (4)آل عقیل (5)آل حارث (حضرت ﷺ کے سب سے بڑے سوتیلے چچا حارث بن عبدالمطلب کی اولاد)

عید کے دن مسنون اعمال:

- (1) شرع کے موافق اپنی آرائش کرنا (2) غسل کرنا (3) مسوک کرنا (4) حسب استطاعت کپڑے پہننا (5) خوشبوگانا
- (6) صبح کو جلدی اٹھنا (7) عیدگاہ میں جلدی جانا (8) عیدگاہ جانے سے پہلے کوئی میٹھی چیز کھانا کھجور یا چھووارے کے طاق دانے کھانا مستحب ہے (9) نماز عید سے پہلے صدقہ فطرہ ادا کرنا (10) عید کی نماز عیدگاہ میں پڑھنا (بے عذر شرعی شہر کی مسجد میں پڑھنا) (11) ایک راستے سے عیدگاہ جانا اور دوسرے راستے سے واپس آنا (12) عیدگاہ جاتے ہوئے راستے میں اللہ اکبر، لا الہ الا اللہ واللہ اکبر، اللہ اکبر وللہ الحمد آہستہ آہستہ کہتے ہوئے جانا۔ (سواری کے بغیر پیدل عیدگاہ جانا)

نماز عید کے احکام:

نماز عید کا وقت طلوع آفتاب یعنی اشراق کی نماز کے وقت کے ساتھ ہی شروع ہو جاتا ہے۔ اور زوال سے پہلے تک رہتا ہے۔ نماز عید سے قبل کوئی بھی نفل نماز گھر یا مسجد میں پڑھنا مکروہ ہے۔ حکم عورتوں اور ان لوگوں کے لیے بھی ہے جو کسی وجہ سے نماز عید نہ پڑھ سکیں۔ نماز عید سے پہلے ناذان کی جاتی ہے، نذاقامت۔ یہ خلاف سنت اور بدعت ہے۔

طریقہ نماز:

دور کعت نماز عید واجب مع چھے تکبیرات زائدہ کی نیت کر کے امام کے ساتھ پہلی تکبیر پر ہاتھ باندھ کر سبحانک اللہم آخر پڑھ لیں۔ پھر دوسری اور تیسرا تکبیر پر ہاتھ اٹھا کر چھوڑ دیں اور پچھی تکبیر پر ہاتھ باندھ لیں، اب امام سورۃ فاتحہ اور کوئی دوسری سورۃ پڑھ کر پہلی رکعت مکمل کرے گا۔ دوسری رکعت میں امام جب فاتحہ اور کوئی سورۃ پڑھ لے تو اس کے ساتھ تینوں تکبیرات میں ہاتھ اٹھا کر چھوڑ دیں اور پچھی تکبیر پر بغیر ہاتھ اٹھائے روکنے کر لیں۔ پھر باقی اركان سمیت نماز پوری کر لیں۔ بعد ازاں حسب دستور دعا بھی مانگ لیں۔

خطبات عید:

نماز کے بعد و خطبات سنت ہیں، انہیں خاموشی اور توجہ سے سننا چاہیے۔

جری معاشرہ و مصافحہ:

خطبہ کے بعد امام کو مصلی سے ہٹ کر ایک طرف ہو جانا چاہیے تاکہ لوگ آسانی سے منتشر ہو جائیں، اسی طرح نماز یوں کا ایک دوسرے کو یا امام کو سلام اور مصافحہ و معاشرہ کرنا اور عید کی مبارک باد دینا بھی ثابت نہیں۔ گرد نیں پھلانگا، جلدی اور تیزی سے لپکنا اور جری معاشرہ و مصافحہ، سلام اور مبارک باد دینے کی کوشش کرنا قطعاً غلط اور خلاف سنت اور بدعت ہے۔ اس غیر مسنون عمل سے بچنے کی سعی کرتے رہنا چاہیے۔